

॥ ఓం నమో వేదాంతే ॥
25.07.2024 గురువారం (369వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక భావకోలామ్ ॥
సంసార సాగర గభీర తయా తు భీతాః ।
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచమోఽధ్యాయః

మైత్రేయ ఉవాచ

భవో భవాన్యా నిధనం ప్రజాపతే

రసతృతాయా అవగమ్య నారదాత్

స్వపార్షదసైన్యం చ తదధ్వరర్భుభి

ర్విద్రావితం క్రోధమపారమాదధే

॥ 4-5-1 ॥

క్రుద్ధః సుదష్టేష్టపుటః స ధూర్జటి

ర్జటాం తడిద్వహ్నిసతోగ్రరోచిషం

ఉత్పత్య రుద్రః సహసోత్థితో హసన్

గంభీరనాదో విససర్జ తాం భువి

॥ 4-5-2 ॥

తతోఽతికాయస్తనువా స్పృశన్ దివం

సహస్రబాహుర్ఘనరుక్ త్రిసూర్యదృక్

కరాలదంష్ట్రో జ్వలదగ్నిమూర్ధజః

కపాలమాలీ వివిధోద్యతాయుధః

॥ 4-5-3 ॥

తం కిం కరోమీతి గృణంతమాహ

బద్ధాంజలిం భగవాన్ భూతనాథః

దక్షం సయజ్ఞం జహి మద్భటానాం

త్వమగ్రణీ రుద్రభటాంశకో మే

॥ 4-5-4 ॥

ఆజ్ఞప్త ఏవం కుపితేన మన్యునా

స దేవదేవం పరిచక్రమే విభుం

మేనే తదాత్మానమసంగరంహసా

మహీయసాం తాత సహః సహిష్ణుం

॥ 4-5-5 ॥

అన్వీయమానః స తు రుద్ర పార్షదై

ర్భుశన్నదద్భిర్భవనదత్సుభైరవం
ఉద్యమ్య శూలం జగదంతకాంతకం
స ప్రాద్రవద్ధోషణభూషణాంఘ్రిః

॥ 4-5-6 ॥

అథర్విజో యజమానః సదస్యాః
కకుద్భ్యుదీచ్యాం ప్రసమీక్ష్వ రేణుం
తమః కిమేతత్కృత ఏతద్రజోఽభూ
దితి ద్విజా ద్విజపత్వ్యశ్చ దధ్యుః

॥ 4-5-7 ॥

వాతా న వాంతి న హి సంతి దస్యవః
ప్రాచీనబర్హిర్దీవతి హోగ్రదండః
గావో న కాల్యంత ఇదం కుతో రజో
లోకోఽధునా కిం ప్రలయాయ కల్పతే

॥ 4-5-8 ॥

ప్రసూతిమిశ్రాః స్త్రియ ఉద్విగ్నచిత్తా
ఊచుర్విపాకో వృజినస్తైవ తస్య
యత్పశ్యంతీనాం దుహితణాం ప్రజేశః
సుతాం సతీమవదధ్యావనాగాం

॥ 4-5-9 ॥

యస్త్వంతకాలే వ్యుప్తజటాకలాపః
స్వశూలసూచ్యర్పితదిగ్గజేంద్రః
వితత్య నృత్యత్యుదితాస్త్రదోర్ధ్వజా
నుచ్ఛాట్టహాసస్తనయిత్సుభిన్నదిక్

॥ 4-5-10 ॥

అమర్షయిత్వా తమసహ్యతేజసం
మన్యుప్లుతం దుర్విషహం భ్రుకుట్యా
కరాలదంష్ట్రాభిరుదస్తభాగణం
స్యాత్స్వస్తి కిం కోపయతో విధాతుః

॥ 4-5-11 ॥

బహేవముద్విగ్నదృశోచ్యమానేజి
జనేన దక్షస్య ముహూర్మహాత్మనః
ఉత్పేతురుత్పాతతమాః సహస్రశో
భయావహో దివి భూమౌ చ పర్యక్

॥ 4-5-12 ॥

తావత్స రుద్రానుచరైర్మఖో మహాన్
నానాయుధైర్వామనకైరుదాయుధైః
పింగైః పిశంగైర్మకరోదరాననైః
పర్యాద్రవద్భిర్విదురాన్వరుధ్యత

॥ 4-5-13 ॥

కేచిద్భుభంజుః ప్రాగ్వంశం పత్నీశాలాం తథాపరే
సద ఆగ్నీద్రశాలాం చ తద్విహారం మహానసం

॥ 4-5-14 ॥

రురుజుర్యజ్ఞపాత్రాణి తథైకేగ్నీననాశయన్
కుండేష్వమూత్రయన్ కేచిద్భిభిదుర్వేదిమేఖలాః

॥ 4-5-15 ॥

అబాధంత మునీనన్యే ఏకే పత్నీరతర్ణయన్
అపరే జగ్రూహర్దేవాన్ ప్రత్యాసన్నాన్ పలాయితాన్

॥ 4-5-16 ॥

భృగుం బబంధ మణిమాన్ వీరభద్రః ప్రజాపతిం
చండేశః పూషణం దేవం భగం నందీశ్వరోగ్రహీత్

॥ 4-5-17 ॥

సర్వ ఏవర్షిణో దృష్ట్వా సదస్యాః సదివౌకసః
తైరర్హ్యమానాః సుభృశం గ్రావభిర్నైకథాద్రవన్

॥ 4-5-18 ॥

జుహ్వతః స్రువహస్తస్య శ్రుశూణి భగవాన్ భవః
భృగోర్ములుంచే సదసి యోహసచ్ఛ్రుశు దర్శయన్

॥ 4-5-19 ॥

భగస్య నేత్రే భగవాన్ పాతితస్య రుషౌ భువి
ఉజ్జహార సదఃస్థోక్ష్ణా యః శపంతమసూసుచత్

॥ 4-5-20 ॥

పూష్టశ్చాపాతయద్దంతాన్ కాలింగస్య యథా బలః

శప్యమానే గరిమణి యోహసద్ధర్మయన్ దతః

॥ 4-5-21 ॥

ఆక్రమ్యోరసి దక్షస్య శితధారేణ హేతినా

భిందన్నపి తదుద్ధర్తుం నాశక్నోత్త్యంబకస్తదా

॥ 4-5-22 ॥

శఘైరస్త్రాన్వితైరేవమనిర్భిన్నత్వచం హరః

విస్మయం పరమాపన్నో దధ్యౌ పశుపతిశ్చిరం

॥ 4-5-23 ॥

దృష్ట్వా సంజ్ఞపనం యోగం పశూనాం స పతిర్మఖే

యజమానపశోః కస్య కాయాత్తేనాహరచ్ఛిరః

॥ 4-5-24 ॥

సాధువాదస్తదా తేషాం కర్మ తత్తస్య పశ్యతాం

భూతప్రేతపిశాచానామన్యేషాం తద్విపర్యయః

॥ 4-5-25 ॥

జుహోవైతచ్ఛిరస్తస్మిన్ దక్షిణాగ్నావమర్షితః

తద్దేవయజనం దగ్ధ్వా ప్రాతిష్ఠద్గుహ్యాకాలయం

॥ 4-5-26 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షష్ఠోఽధ్యాయః

మైత్రేయ ఉవాచ

అథ దేవగణాః సర్వే రుద్రానీకైః పరాజితాః

శూలపట్టిశనిస్త్రింశగదాపరిఘముద్గరైః

॥ 4-6-1 ॥

సంభిన్నభిన్నసర్వాంగాః సర్వీకృభ్యా భయాకులాః

స్వయంభువే నమస్మృత్య కార్త్యేనైతన్వ్యవేదయన్

॥ 4-6-2 ॥

ఉపలభ్య పురైవైతద్భగవానజ్ఞసంభవః

నారాయణశ్చ విశ్వాత్మా న కస్యాధ్వరమీయతుః

॥ 4-6-3 ॥

తదాకర్ణ్య విభుః ప్రాహ తేజీయసి కృతాగసి

క్షేమాయ తత్ర సా భూయాన్న ప్రాయేణ బుభూషతాం

॥ 4-6-4 ॥

అథాపి యూయం కృతకిల్బిషా భవం

యే బర్హిషో భాగభాజం పరాదుః

ప్రసాదయధ్వం పరిశుద్ధచేతసా

క్షిప్రప్రసాదం ప్రగృహీతాంఘ్రిపద్మం

॥ 4-6-5 ॥

ఆశాసానా జీవితమధ్వరస్య

లోకః సపాలః కుపితే న యస్మిన్

తమాశు దేవం ప్రియయా విహీనం

క్షమాపయధ్వం హృది విద్ధం దురుక్షైః

॥ 4-6-6 ॥

నాహం న యజ్ఞో న చ యూయమన్యే

యే దేహభాజో మునయశ్చ తత్త్వం

విదుః ప్రమాణం బలవీర్యయోర్వా

యస్యాత్మతంత్రస్య క ఉపాయం విధిత్యేత్

॥ 4-6-7 ॥

స ఇత్థమాదిశ్య సురానజస్టైః

సమన్వితః పితృభిః సప్రజేశైః

యయౌ స్వధిష్ఠ్యాన్నిలయం పురద్విషః

కైలాసమద్రిప్రవరం ప్రియం ప్రభోః

॥ 4-6-8 ॥

జన్మౌషధితపోమంత్రయోగసిద్ధిర్నరేతరైః

జుష్టం కిన్నరగంధర్వైరప్సరోభిర్ఘృతం సదా

॥ 4-6-9 ॥

నానామణిమయైః శృంగైర్నానాధాతువిచిత్రితైః

నానాద్రుమలతాగుత్మైర్నామృగగణావృతైః

॥ 4-6-10 ॥

నానామలప్రప్రవణైర్నాకందరసానుభిః

రమణం విహరంతీనాం రమణైః సిద్ధయోషితాం || 4-6-11 ||

మయూరకేకాభిరుతం మదాంధాలివిమూర్ఛితం
ప్లావితై రక్తకంఠానాం కూజితైశ్చ పతత్త్రిణాం || 4-6-12 ||

ఆహ్వాయంతమివోద్ధస్తైర్ద్విజాన్ కామదుఘైర్దుమైః
వ్రజంతమివ మాతంగైర్గుణంతమివ నిరరైః || 4-6-13 ||

మందారైః పారిజాతైశ్చ సరలైశ్చోపశోభితం
తమాలైః శాలతాలైశ్చ కోవిదారాసనార్జునైః || 4-6-14 ||

చూతైః కదంబైర్నీపైశ్చ నాగపున్నాగచంపకైః
పాటలాశోకబకులైః కుండైః కురబకైరపి || 4-6-15 ||

స్వర్ణార్ణవశతపత్రైశ్చ వరరేణుకజాతిభిః
కుబ్జకైర్మలైకాభిశ్చ మాధవీభిశ్చ మండితం || 4-6-16 ||

పనసోదుంబరాశ్వత్థప్లక్ష్యన్యగ్రోధహింగుభిః
భూరైరోషధిభిః పూగై రాజపూగైశ్చ జంబుభిః || 4-6-17 ||

ఖర్జూరావ్రూతకావ్రూద్యైః ప్రియాలమధుకేంగుదైః
ద్రుమజాతిభిరన్వైశ్చ రాజితం వేణుకీచకైః || 4-6-18 ||

కుముదోత్పలకహ్లోరశతపత్రవనర్ధిభిః
నలినీషు కలం కూజతలగవృందోపశోభితం || 4-6-19 ||

మృగైః శాఖామృగైః క్రోడైర్మగేంద్రైర్మక్షశల్మకైః
గవయైః శరభైర్వాఘ్రై రురుభిర్మహిషాదిభిః || 4-6-20 ||

కర్ణాంత్రైకపదాశ్వాస్యైర్నిర్జుష్టం వృకనాభిభిః
కదలీఖండసంరుద్ధనలినీపులినశ్రియం || 4-6-21 ||

- పర్యస్తం నందయా సత్యాః స్నానపుణ్యతరోదయా
విలోక్య భూతేశగిరిం విబుధా విస్మయం యయుః ॥ 4-6-22 ॥
- దద్యుశుస్తత్ర తే రమ్యామలకాం నామ వై పురీం
వనం సౌగంధికం చాపి యత్ర తన్నామపంకజం ॥ 4-6-23 ॥
- నందా చాలకనందా చ సరితౌ బాహ్యతః పురః
తీర్థపాదపదాంభోజరజసాతీవ పావనే ॥ 4-6-24 ॥
- యయోః సురస్త్రియః క్షత్తరవరుహ్య స్వధిష్ణుతః
క్రీడంతి పుంసః సించంత్యో విగాహ్య రతికర్మితాః ॥ 4-6-25 ॥
- యయోస్తత్స్నానవిభ్రష్టనవకుంకుమపింజరం
విత్యషోఽపి పిబంత్యంభః పాయయంతో గజా గజీః ॥ 4-6-26 ॥
- తారహేమమహారత్నవిమానశతసంకులాం
జుష్టాం పుణ్యజనస్త్రీభిర్యథా ఖం సతడిద్ధనం ॥ 4-6-27 ॥
- హిత్వా యక్షేశ్వరపురీం వనం సౌగంధికం చ తత్
ద్రుమైః కామదుఘైర్మద్యం చిత్రమాల్యఫలచ్ఛదైః ॥ 4-6-28 ॥
- రక్తకంఠఖగానీకస్వరమండితషట్పదం
కలహంసకులప్రేష్ఠం ఖరదండజలాశయం ॥ 4-6-29 ॥
- వనకుంజరసంఘృష్టహరిచందనవాయునా
అధి పుణ్యజనస్త్రీణాం ముహూరున్మథయన్ మనః ॥ 4-6-30 ॥
- వైదూర్యకృతసోపానా వాప్య ఉత్పలమాలినీః
ప్రాప్తం కింపురుషైర్బ్రష్టా త ఆరాద్దద్యుశుర్వటం ॥ 4-6-31 ॥
- స యోజనశతోత్సేధః పాదోనవిటపాయతః
పర్యకృతాచలచ్ఛాయో నిర్మీడస్తాపవర్జితః ॥ 4-6-32 ॥

తస్మిన్ మహాయోగమయే ముముక్షుశరణే సురాః

దదృశుః శివమాసీనం త్యక్తామర్షమివాంతకం

॥ 4-6-33 ॥

(హర హర నమః పార్వతీపతయే హర హర మహాదేవ)

సనందనాద్వైర్మహాసిద్ధైః శాంతైః సంశాంతవిగ్రహం

ఉపాస్యమానం సఖ్యా చ భర్తా గుహ్యకరక్షసాం

॥ 4-6-34 ॥

విద్యాతపోయోగపథమాస్థితం తమధీశ్వరం

చరంతం విశ్వసుహృదం వాత్సల్యాల్లోకమంగలం

॥ 4-6-35 ॥

లింగం చ తాపసాభీష్టం భస్మదండజటాజినం

అంగేన సంధ్యాభ్రరుచా చంద్రలేఖాం చ బిభ్రతం

॥ 4-6-36 ॥

ఉపవిష్టం దర్భమయ్యాం బృస్యాం బ్రహ్మ సనాతనం

నారదాయ ప్రవోచంతం పృచ్ఛతే శృణ్వతాం సతాం

॥ 4-6-37 ॥

కృత్వోరౌ దక్షిణే సవ్యం పాదపద్మం చ జానుని

బాహుం ప్రకోష్ఠేక్షమాలామాసీనం తర్కముద్రయా

॥ 4-6-38 ॥

తం బ్రహ్మానిర్వాణసమాధిమాశ్రితం

వ్యూపాశ్రితం గిరిశం యోగకక్షాం

సలోకపాలా ముసయో మనూనా

మాద్యమ్మనుం ప్రాంజలయః ప్రణేముః

॥ 4-6-39 ॥

స తూపలభ్యాగతమాత్మయోనిం

సురాసురేశైరభివందితాంఘ్రిః

ఉత్థాయ చక్రే శిరసాభివందన

మర్షతమః కస్య యథైవ విష్ణుః

॥ 4-6-40 ॥

తథాపరే సిద్ధగణా మహర్షిభి
ర్యేవై సమంతాదను నీలలోహితం
నమస్కృతః ప్రాహ శశాంకశేఖరం
కృతప్రణామం ప్రహసన్నివాత్మభూః

॥ 4-6-41 ॥

బ్రహ్మోవాచ

జానే త్వామీశం విశ్వస్య జగతో యోనిబీజయోః
శక్తేః శివస్య చ పరం యత్తద్బ్రహ్మ నిరంతరం

॥ 4-6-42 ॥

త్వమేవ భగవన్నేతచ్ఛివశక్తోః స్వరూపయోః
విశ్వం సృజసి పాస్యత్సి క్రీడన్మూర్తపటో యథా

॥ 4-6-43 ॥

త్వమేవ ధర్మార్థదుఘాభిపత్తయే
దక్షేణ సూత్రేణ ససర్జిథాధ్వరం
త్వయైవ లోకే_౨ వసితాశ్చ సేతవో
యాన్ బ్రాహ్మణాః శ్రద్ధధతే ధృతవ్రతాః

॥ 4-6-44 ॥

త్వం కర్మణాం మంగలమంగలానాం
కర్తుః స్మ లోకం తనుషే స్వః పరం వా
అమంగలానాం చ తమిస్రముల్బణం
విపర్యయః కేన తదేవ కస్యచిత్

॥ 4-6-45 ॥

న వై సతాం త్వచ్చరణార్పితాత్మనాం
భూతేషు సర్వేష్వభిపశ్యతాం తవ
భూతాని చాత్మన్యపుథగ్ద్విక్షతాం
ప్రాయేణ రోషో_౨ భిభవేద్యథా పశుం

॥ 4-6-46 ॥

పుథగ్ధియః కర్మదృశో దురాశయాః
పరోదయేనార్పితహృద్రుజో_౨ నిశం

పరాన్ దురుక్షైర్వితుదంత్యరుంతుదాః

తాన్ మావధీద్దైవవధాన్ భవద్విధః

॥ 4-6-47 ॥

యస్మిన్ యదా పుష్కరనాభమాయయా

దురంతయా స్పృష్టమతిః పృథగ్భుజః

కుర్వంతి తత్ర హ్యానుకంపయా కృపాం

న సాధవో దైవబలాత్పతే క్రమం

॥ 4-6-48 ॥

భవాంస్తు పుంసః పరమస్య మాయయా

దురంతయాస్పృష్టమతిః సమస్తదృక్

తయా హతాత్మస్వనుకర్మచేతః

స్వనుగ్రహం కర్తుమిహోర్హసి ప్రభో

॥ 4-6-49 ॥

కుర్వధ్వరస్యోద్ధరణం హతస్య భోః

త్వయాసమాప్తస్య మనో ప్రజాపతేః

న యత్ర భాగం తవ భాగినో దదుః

కుయజ్వినో యేన మఖో నినీయతే

॥ 4-6-50 ॥

జీవతాద్యజమానోఽయం ప్రపద్యేతాక్షిణీ భగః

భృగోః శృశూణి రోహంతు పూష్ణో దంతాశ్చ పూర్వవత్

॥ 4-6-51 ॥

దేవానాం భగ్నుగాత్రాణాం ఋత్విజాం చాయుధాశ్మభిః

భవతానుగృహీతానామాశు మన్యోఽస్త్వనాతురం

॥ 4-6-52 ॥

ఏష తే రుద్ర భాగోఽస్తు యదుచ్ఛిష్టోఽధ్వరస్య వై

యజ్జిస్తే రుద్రభాగేన కల్పతామద్య యజ్జిహన్

॥ 4-6-53 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షష్ఠోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

మైత్రేయ ఉవాచ

ఇత్యజేనానునీతేన భవేన పరితుష్యతా

అభ్యధాయి మహాబాహో ప్రహస్య శ్రూయతామితి

॥ 4-7-1 ॥

మహాదేవ ఉవాచ

నాఘం ప్రజేశ బాలానాం వర్ణయే నానుచింతయే

దేవమాయాభిభూతానాం దండస్తత్ర ధృతో మయా

॥ 4-7-2 ॥

ప్రజాపతేర్దగ్ధశీరో భవత్వజముఖం శిరః

మిత్రస్య చక్షుషేక్షేత భాగం స్వం బర్హిషో భగః

॥ 4-7-3 ॥

పూషా తు యజమానస్య దద్భిర్జక్షతు పిష్టభుక్

దేవాః ప్రకృతసర్వాంగా యే మ ఉచ్ఛేషణం దదుః

॥ 4-7-4 ॥

బాహుభ్యామశ్వినోః పూషో హస్తాభ్యాం కృతబాహవః

భవంత్యధ్వర్యవశ్చాన్యే బస్తశ్మశ్రుర్భుగుర్భువేత్

॥ 4-7-5 ॥

మైత్రేయ ఉవాచ

తదా సర్వాణి భూతాని శ్రుత్వా మీధుష్టమోదితం

పరితుష్టాత్మభిస్తాత సాధు సాధ్విత్యథాబ్రువన్

॥ 4-7-6 ॥

తతో మీధ్వాంసమామంత్ర్య శునాసీరాః సహర్షిభిః

భూయస్తద్దేవయజనం సమీధ్వద్వేధసో యయుః

॥ 4-7-7 ॥

విధాయ కార్త్యేన చ తద్యదాహ భగవాన్ భవః

సందధుః కస్య కాయేన సవనీయపశోః శిరః

॥ 4-7-8 ॥

సంధీయమానే శిరసి దక్షో రుద్రాభివీక్షితః

సద్యః సుప్త ఇవోత్తస్థా దదృశే చాగ్రతో మృడం

॥ 4-7-9 ॥

తదా వృషధ్వజద్వేషకలిలాత్మా ప్రజాపతిః

శివావలోకాదభవచ్చరద్ధద ఇవామలః

॥ 4-7-10 ॥

భవస్తవాయ కృతధీర్నాశక్నోదనురాగతః

ఔత్కంఠ్యాద్భాష్పకలయా సంపరేతాం సుతాం స్మరన్

॥ 4-7-11 ॥

కృచ్చాత్సంస్తభ్య చ మనః ప్రేమవిహ్వలితః సుధీః

శశంస నిర్వ్వలీకేన భావేనేశం ప్రజాపతిః

॥ 4-7-12 ॥

దక్ష ఉవాచ

భూయాననుగ్రహ అహో భవతా కృతో మే

దండస్త్వయా మయి భృతో యదపి ప్రలభః

న బ్రహ్మబంధుషు చ వాం భగవన్నవజ్ఞా

తుభ్యం హరేశ్చ కుత ఏవ ధృతవ్రతేషు

॥ 4-7-13 ॥

విద్యాతపోవ్రతధరాన్ ముఖతః స్మ విప్రాన్

బ్రహ్మోత్తతత్త్వమవితుం ప్రథమం త్వమస్రాక్

తద్బ్రాహ్మణాన్ పరమ సర్వవిపత్సు పాసి

పాలః పశూనివ విభో ప్రగృహీతదండః

॥ 4-7-14 ॥

యోఽసౌ మయావిదితతత్త్వదృశా సభాయాం

క్షిప్తో దురుక్తివిశిఖైర్విగణయ్య తన్మాం

అర్వాకృతంతమర్షత్తమ నిందయాపా

ద్ధుష్ట్యాఽర్షయా స భగవాన్ స్వకృతేన తుష్యేత్

॥ 4-7-15 ॥

మైత్రేయ ఉవాచ

క్షమాప్యైవం స మీధ్వాంసం బ్రహ్మణా చానుమంత్రితః

కర్మ సంతానయామాస సోపాధ్యాయర్షిగాదిభిః

॥ 4-7-16 ॥

వైష్ణవం యజ్ఞసంతత్యై త్రికపాలం ద్విజోత్తమాః

పురోడాశం నిరవపన్ వీరసంసర్గశుద్ధయే

॥ 4-7-17 ॥

అధ్వర్యుణాఽఽత్తహవిషా యజమానో విశాంపతే

ధియా విశుద్ధయా దధ్యౌ తథా ప్రాదురభూద్ధరిః

॥ 4-7-18 ॥

తదా స్వప్రభయా తేషాం ద్యోతయంత్యా దిశో దశ

ముష్ణంస్తేజ ఉపానీతస్తార్ష్యేణ స్తోత్రవాజినా

॥ 4-7-19 ॥

శ్యామో హిరణ్యరశనోఽర్కకిరీటజుష్టో

నీలాలకభ్రమరమండితకుండలాస్యః

కంబ్వజ్జచక్రశరచాపగదాసిచర్మ

వ్యగ్రైర్హిరణ్మయభుజైరివ కర్ణికారః

॥ 4-7-20 ॥

వక్షస్యధిశ్రితవధూర్వనమాల్యదార

హాసావలోకకలయా రమయంశ్చ విశ్వం

పార్శ్వభ్రమద్వ్యజనచామరరాజహంసః

శ్వేతాతపత్రశశినోపరి రజ్యమానః

॥ 4-7-21 ॥

తముపాగతమాలక్య సర్వే సురగణాదయః

ప్రణేముః సహసోత్థాయ బ్రహ్మాండ్రత్యక్షనాయకాః

॥ 4-7-22 ॥

తత్తేజసా హతరుచః సన్నజిహ్వః ససాధ్వసాః

మూర్ఖా ధృతాంజలిపుటా ఉపతస్థురథోక్షజం

॥ 4-7-23 ॥

అప్యర్వాగ్భ్రత్యయో యస్య మహి త్వాత్మభువాదయః

యథామతి గృణంతి స్మ కృతానుగ్రహవిగ్రహం

॥ 4-7-24 ॥

దక్షో గృహీతార్హణసాదనోత్తమం

యజ్ఞేశ్వరం విశ్వసృజాం పరం గురుం

సునందనందాద్యనుగైర్భతం ముదా
గృణన్ ప్రపేదే ప్రయతః కృతాంజలిః

॥ 4-7-25 ॥

దక్ష ఉవాచ

శుద్ధం స్వధామ్బుపరతాఖిలబుద్ధ్యవస్థం
చిన్మాత్రమేకమభయం ప్రతిషిధ్య మాయాం
తిష్ఠంస్తయైవ పురుషత్వముపేత్య తస్యా
మాస్తేభవానపరిశుద్ధ ఇవాత్మతంత్రః

॥ 4-7-26 ॥

ఋత్విజ ఊచుః

తత్త్వం న తే వయమనంజన రుద్రశాపాత్
కర్మణ్యవగ్రహాధియో భగవన్ విదామః
ధర్మోపలక్షణమిదం త్రివృదధ్వరాఖ్యం
జ్ఞాతం యదర్థమధిదైవమదో వ్యవస్థాః

॥ 4-7-27 ॥

సదస్యా ఊచుః

ఉత్పత్త్యధ్వన్యశరణ ఉరుక్లేశదుర్గే_౨ న్తకోగ్ర
వ్యాలాన్విష్టే విషయమృగతృష్ణా_౨ తృగేహోరుభారః
ద్వంద్వశ్వభే ఖలమృగభయే శోకదావే_౨ జ్ఞసార్థః
పాదాకస్తే శరణద కదా యాతి కామోపసృష్టః

॥ 4-7-28 ॥

రుద్ర ఉవాచ

తవ వరద వరాంఘ్రావాశిషేహాఖిలార్థే
హ్యాపి మునిభిరసక్తైరాదరేణార్హణీయే
యది రచితధియం మావిద్యలోకో_౨ పవిద్ధం
జపతి న గణయే తత్త్వత్పరానుగ్రహేణ

॥ 4-7-29 ॥

భృగురువాచ

యన్మాయయా గహనయాపహృతాత్మబోధా

బ్రహ్మాదయస్తనుభృతస్తమసి స్వపంతః

నాత్మన్ శ్రితం తవ విదంత్యధునాపి తత్త్వం

సోఽయం ప్రసీదతు భవాన్ ప్రణతాత్మబంధుః

॥ 4-7-30 ॥

బ్రహ్మోవాచ

నైతత్స్వరూపం భవతోఽసౌ పదార్థ

భేదగ్రహైః పురుషో యావదీక్షేత్

జ్ఞానస్య చార్థస్య గుణస్య చాశ్రయో

మాయామయాద్వ్యతిరిక్తో యతస్త్వం

॥ 4-7-31 ॥

ఇంద్ర ఉవాచ

ఇదమప్యచ్యుత విశ్వభావనం వపురానందకరం మనోదృశాం

సురవిద్విట్కృషణైరుదాయుధైర్భుజదండైరుపపన్నమష్టభిః

॥ 4-7-32 ॥

పత్యుః ఊచుః

యజ్ఞోఽయం తవ యజనాయ కేన సృష్టో

విధ్వస్తః పశుపతినాద్య దక్షకోపాత్

తం నస్త్వం శవశయనాభశాంతమేధం

యజ్ఞాత్మన్ నలినరుచా దృశా పునీహి

॥ 4-7-33 ॥

ఋషయః ఊచుః

అనన్వితం తే భగవన్ విచేష్టితం

యదాత్మనా చరసి హి కర్మ నాజ్యసే

విభూతయే యత ఉపసేదురీశ్వరీం

న మన్యతే స్వయమనువర్తతీం భవాన్

॥ 4-7-34 ॥

సిద్ధాః ఊచుః

అయం త్వత్కథామృష్టపీయూషనద్యాం

మనోవారణః క్లేశదావాగ్నిదగ్ధః

తృషారో²వగాఢో న సస్సార దావం

న నిష్కామతి బ్రహ్మసంపన్నవన్నః

॥ 4-7-35 ॥

యజమాన్యవాచ

స్వాగతం తే ప్రసీదేశ తుభ్యం నమః

శ్రీనివాస శ్రియా కాంతయా త్రాహి నః

త్వామృతే² ధీశ నాంగైర్మఖః శోభతే

శీర్షహీనః కబంధో యథా పూరుషః

॥ 4-7-36 ॥

లోకపాలా ఊచుః

దృష్టః కిం నో దృగ్భిరసద్గ్రహైస్త్వం

ప్రత్యగ్రష్టా దృశ్యతే యేన దృశ్యం

మాయా హ్యేషా భవదీయా హి భూమన్

యస్త్యం షష్టః పంచభిర్భాసి భూతైః

॥ 4-7-37 ॥

యోగేశ్వరా ఊచుః

ప్రేయాన్న తే² న్యో² స్తమృతస్త్యయి ప్రభో

విశ్వాత్మనీక్షేన్న పృథగ్య ఆత్మనః

అథాపి భక్త్యేశ తయోపధావతా

మనన్యవృత్త్యానుగృహోణ వత్సల

॥ 4-7-38 ॥

జగదుద్భవస్థితిలయేషు దైవతో

బహుభిద్యమాన గుణయా² త్మమాయయా

రచితాత్మభేదమతయే స్వసంస్థయా

వినివర్తితభ్రమగుణాత్మనే నమః

॥ 4-7-39 ॥

బ్రహ్మోవాచ

నమస్తే శ్రితసత్త్వాయ ధర్మాదీనాం చ సూతయే

నిర్గుణాయ చ యత్కాష్ట్యాం నాహం వేదాపరే² పి చ

॥ 4-7-40 ॥

అగ్నిరువాచ

యత్తేజసాహం సుసమిద్ధతేజా

హవ్యం వహే స్వధ్వర ఆజ్యసిక్తం

తం యజ్ఞియం పంచవిధం చ పంచభిః

స్విష్టం యజుర్భిః ప్రణతోఽస్మి యజ్ఞం

॥ 4-7-41 ॥

దేవా ఊచుః

పురా కల్పాపాయే స్వకృతముదరీకృత్య వికృతం

త్వమేవాద్యస్తస్మిన్ సలిల ఉరగేంద్రాధిశయనే

పుమాన్ శేషే సిద్ధేర్షది విమృశితాధ్యాత్మపదవిః

స ఏవాద్యాక్ష్ణోర్యః పథి చరసి భృత్యానవసి నః

॥ 4-7-42 ॥

గంధర్వా ఊచుః

అంశాంశాస్తే దేవ మరీచ్యాదయ ఏతే

బ్రహ్మాంద్రాద్యా దేవగణా రుద్రపురోగాః

క్రీడాభాండం విశ్వమిదం యస్య విభూమన్

తస్మై నిత్యం నాథ నమస్తే కరవామ

॥ 4-7-43 ॥

విద్యాధరా ఊచుః

త్వన్మాయయార్థమభిపద్య కలేవరేఽస్మిన్

కృత్వా మమాహమితి దుర్మతిరుత్పథైః స్వైః

క్షిప్తోఽప్యసద్విషయలాలస ఆత్మమోహం

యుష్మత్కథామృతనిషేవక ఉద్భ్రుదస్యేత్

॥ 4-7-44 ॥

బ్రాహ్మణా ఊచుః

త్వం క్రతుస్త్వం హవిస్త్వం హుతాశః స్వయం

త్వం హి మంత్రః సమిద్ధర్భ పాత్రాణి చ

త్వం సదస్యర్విణో దంపతీ దేవతా

అగ్నిహోత్రం స్వధా సోమ ఆజ్యం పశుః

॥ 4-7-45 ॥

త్వం పురా గాం రసాయా మహాసూకరో

దంష్ట్రయా పద్మినీం వారణేంద్రో యథా

స్తూయమానో నదఽల్లీలయా యోగిభి

ర్వ్యుజ్జహర్థ త్రయీగాత్ర యజ్జక్రతుః

॥ 4-7-46 ॥

స ప్రసీద త్వమస్మాకమాకాంక్షతాం

దర్శనం తే పరిభ్రష్టసత్కర్మణాం

కీర్త్యమానే నృభిర్నామ్ని యజ్జేశ తే

యజ్జవిఘ్నాః క్షయం యాంతి తస్మై నమః

॥ 4-7-47 ॥

మైత్రేయ ఉవాచ

ఇతి దక్షః కవిర్యజ్ఞం భద్ర రుద్రాభిమర్శితం

కీర్త్యమానే హృషీకేశే సన్నిన్యే యజ్జభావనే

॥ 4-7-48 ॥

భగవాన్ స్వేన భాగేన సర్వాత్మా సర్వభాగభుక్

దక్షం బభాష ఆభాష్య ప్రీయమాణ ఇవానఘ

॥ 4-7-49 ॥

శ్రీభగవానువాచ

అహం బ్రహ్మా చ శర్వశ్చ జగతః కారణం పరం

ఆత్మేశ్వర ఉపద్రష్టా స్వయందృగవిశేషణః

॥ 4-7-50 ॥

ఆత్మమాయాం సమావిశ్య సోఽహం గుణమయీం ద్విజ

సృజన్ రక్షన్ హరన్ విశ్వం దధ్రే సంజ్ఞాం క్రియోచితాం

॥ 4-7-51 ॥

తస్మిన్ బ్రహ్మణ్యద్వితీయే కేవలే పరమాత్మని

బ్రహ్మరుద్రౌ చ భూతాని భేదేనాజ్ఞోఽనుపశ్యతి

॥ 4-7-52 ॥

యథా పుమాన్ న స్వాంగేషు శిరః పాణ్యాదిషు క్వచిత్

పారక్యబుద్ధిం కురుతే ఏవం భూతేషు మత్పరః

॥ 4-7-53 ॥

త్రయాణామేకభావానాం యో న పశ్యతి వై భిదాం

సర్వభూతాత్మనాం బ్రహ్మాన్ స శాంతిమధిగచ్ఛతి

॥ 4-7-54 ॥

మైత్రేయ ఉవాచ

ఏవం భగవతాఽఽ దిష్టః ప్రజాపతిపతిర్హరిం

అర్చిత్వా క్రతునా స్వేన దేవానుభయతోఽయజత్

॥ 4-7-55 ॥

రుద్రం చ స్వేన భాగేన హ్యుపాధావత్సమాహితః

కర్మణోదవసానేన సోమపానితరానపి

ఉదవస్య సహర్షిగ్భిః సన్నావవభృథం తతః

॥ 4-7-56 ॥

తస్మా అప్యనుభావేన స్వేనైవావాప్తరాధసే

ధర్మ ఏవ మతిం దత్త్వా త్రిదశాస్తే దివం యయుః

॥ 4-7-57 ॥

ఏవం దాక్షాయణీ హిత్వా సతీ పూర్వకలేవరం

జ్ఞే హిమవతః క్షేత్రే మేనాయామితి శుశ్రుమ

॥ 4-7-58 ॥

తమేవ దయితం భూయ ఆవృంక్తే పతిమంబికా

అనన్యభావైకగతిం శక్తిః సుప్తేవ పూరుషం

॥ 4-7-59 ॥

వితద్భగవతః శంభోః కర్మ దక్షాధ్వరద్రుహః

శ్రుతం భాగవతాచ్ఛిష్యాదుద్ధవాన్మే బృహస్పతేః

॥ 4-7-60 ॥

ఇదం పవిత్రం పరమీశచేష్టితం

యశస్యమాయుష్యమఘౌఘమర్షణం

యో నిత్యదాఽఽ కర్ణ్య నరోఽనుకీర్తయే

ద్ధునోత్యఘం కౌరవ భక్తిభావతః

॥ 4-7-61 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
